

चामुंडा माता मंदिर में नपा के भ्रष्टाचार का विकास : भाग – 2

सीएमओ चौहान ने कलेक्टर से करवा लिया फर्जी भुगतान

चामुंडा माता मंदिर के पीछे बिना बाउंड्रीवॉल के हुआ भुगतान

शाजापुर, 21 जून. जब धार्मिक स्थल पर ही भ्रष्टाचार की छाया पड़ जाए ठेकेदार व अधिकारी धार्मिक स्थल में ही भ्रष्टाचार कर दें, तो फिर आम स्थानों की बात ही अलग हे. चामुंडा माता मंदिर के पीछे 15 लाख की बाउंड्रीवॉल के लिए निविदा हुई थी, जिसे बढ़ाते-बढ़ाते 54 लाख कर दी गई, लेकिन मौके पर आज भी बाउंड्रीवॉल गायब है. तत्कालीन सीएमओ राकेश चौहान ने उस समय प्रशासक कलेक्टर को अंधेरे में रखकर बिना बाउंड्रीवॉल के ही ठेकेदार को भुगतान करवा

आज भी मौके पर नहीं कोई बाउंड्रीवॉल

बिना बाउंड्रीवॉल के ठेकेदार को फर्जी भुगतान कर तत्कालीन सीएमओ राकेश चौहान तो यहां से विदा हो गए, लेकिन धार्मिक स्थल मां चामुंडा मंदिर के पीछे आज भी बाउंड्रीवॉल अपने बनने की राह तक रही है. सबसे बड़ा सवाल यह है कि बिना बाउंड्रीवॉल के भुगतान होना उन इंजीनियर को भी कटघरे में खड़ा करता है, जिन्होंने भौतिक सत्यापन नहीं किया.



शुजालपुर, 21 जून. स्वर्गीय हरिशंकर सिंघानिया की 93वीं जयंती के अवसर पर जेके लक्ष्मी सीमेंट परिवार के सौजन्य से सिविल अस्पताल शुजालपुर मंडी में रक्तदान शिविर आयोजित किया गया। शिविर में युवाओं, सामाजिक कार्यकर्ताओं एवं नागरिकों ने उत्साहपूर्वक भाग लेकर स्वेच्छिक रक्तदान किया. रक्तदाताओं को प्रमाण-पत्र एवं उपहार देकर सम्मानित किया गया। शिविर के समन्वयक पूर्व पाहड़ प्रवीण जोशी, मनोज शुक्ला, अधिनी तिवारी एवं अनिल मीणा ने बताया कि रक्तदान जरूरतमंदों को जीवनदान देने का सबसे श्रेष्ठ माध्यम है. आयोजन को सफल बनाने में जया माहेश्वरी की महत्वपूर्ण भूमिका रही. इस अवसर पर पं. अश्विन नागर माधव सरकार एवं अस्पताल प्रभारी शारदा रामसरिया ने रक्तदान को मानवता की सर्वोच्च सेवा बताते हुए स्वस्थ नागरिकों से नियमित रक्तदान करने का आह्वान किया। शिविर में अशोक उपलवदिया, अनिल मीणा, सुनील मीणा, सोनू गिरी, मोहम्मद खलील, गोविंद सिंह सहित अनेक युवाओं ने रक्तदान किया. वहीं मनोज माहेश्वरी एवं संतोष माहेश्वरी ने संयुक्त रूप से रक्तदान कर प्रेरणादायी उदाहरण प्रस्तुत किया। कार्यक्रम में चिकित्सकों, समाजसेवियों एवं गणमान्य नागरिकों की उपस्थिति रही. रक्तदान शिविर में सहयोग पर इंजीनियर शिरीष कुशवाहा ने आभार व्यक्त किया।

बावड़ी उत्सव के माध्यम से जल संरक्षण का संदेश दिया
शाजापुर, 21 जून. मध्यप्रदेश जनअभियान परिषद विकासखंड कालापील द्वारा संचालित जल गंगा संवर्धन अभियान अंतर्गत ग्राम बेरावल स्थित बाबा ढोलनाथ महाराज की प्राचीन बावड़ी पर बावड़ी उत्सव का आयोजन किया गया। कार्यक्रम में बावड़ी पूजन कर जल स्रोतों के संरक्षण का संकल्प लिया गया। विकासखंड समन्वयक धनरसिंह धनगर ने जल संरक्षण, वर्षा जल संयोजन एवं परंपरागत जल स्रोतों के महत्व पर प्रकाश डालते हुए सभी को जल बचाने का संदेश दिया. ग्राम पंचायत प्रतिनिधियों, जनप्रतिनिधियों, परिषद के मेटर्स, नवांकुर संस्थाओं एवं ग्रामीणजनो ने बड़ी संख्या में सहभागिता कर बावड़ी पर अन्य जल स्रोतों की स्वच्छता, संरक्षण और संवर्धन के लिए सामूहिक संकल्प लिया।

योग स्वस्थ जीवन की पहली सीढ़ी है, इसे अपनी दैनिक दिनचर्या का हिस्सा बनाएं : विधायक मधु गहलोत

आगर मालवा, 21 जून. 12वें अंतर्राष्ट्रीय योग दिवस के अवसर पर रविवार को नवीन कृषि उपज मंडी आगर परिसर में जिला स्तरीय सामूहिक योग कार्यक्रम का आयोजन किया गया. कार्यक्रम में जनप्रतिनिधियों, अधिकारियों, कर्मचारियों, सामाजिक एवं धार्मिक संगठनों के प्रतिनिधियों, विद्यार्थियों तथा बड़ी संख्या में नागरिकों ने सहभागिता करते हुए सामूहिक योगाभ्यास किया . इस अवसर पर प्रधानमंत्री नरेंद्र मोदी के अंतर्राष्ट्रीय योग दिवस संदेश को भी सुना गया . कार्यक्रम में मुख्य अतिथि विधायक मधु गहलोत रहे तथा विशेष अतिथि जिला अध्यक्ष ओम मालवीय,पुलिस अधीक्षक दिलीप कुमार सोनी, जनप्रतिनिधि भैरू सिंह चौहान, हरिनारायण यादव, डॉ.मोहन मकवाना, आभा घोड़ा, ब्रह्माकुमारी किरण दीदी, योगाचार्य हरिश श्रीवासव, हरिनारायण यादव मंचासीर रहे . कार्यक्रम को संबोधित करते हुए मुख्य अतिथि विधायक मधु गहलोत ने कहा कि योग स्वस्थ जीवन की पहली सीढ़ी है. योग केवल शारीरिक व्यायाम नहीं, बल्कि सकारात्मक, संतुलित एवं बेहतर जीवनशैली का आधार है. उन्होंने कहा कि योग को केवल एक दिवस तक सीमित नहीं रखना चाहिए, बल्कि इसे अपनी दैनिक दिनचर्या का अभिन्न हिस्सा बनाना चाहिए. योग को नियमित रूप से अपनाने का हम स्वयं को स्वस्थ रख सकते हैं तथा आने वाली पीढ़ियों को भी स्वस्थ एवं अनुशासित जीवन का मंत्र दे सकते हैं. जिलाध्यक्ष मालवीय ने कहा कि भारत की प्राचीन योग परंपरा को विश्व पटल पर स्थापित करने का श्रेय प्रधानमंत्री नरेंद्र मोदी को जाता है, जिनके प्रयासों से आज विश्व के अनेक देशों में योग को अपनाया जा रहा है. योग मानव को निरोग, स्वस्थ एवं तनावमुक्त जीवन जीने की प्रेरणा देता है. कार्यक्रम में उपस्थित सभी प्रतिभागियों ने योगाचार्यों के मार्गदर्शन में निर्धारित कॉमन योग प्रोटोकॉल के अनुसार विभिन्न योग क्रियाओं एवं आसनों का अभ्यास किया. इस दौरान ताड़ासन, वृक्षासन, पादहस्तासन, अर्धचक्रासन, त्रिकोणासन, भद्रासन,वजासन, उष्ट्रासन, शशांकानन, भुजंगासन, मकरासन, सेतुबंधासन, पवनमुक्तानसन सहित विभिन्न योगासन किए गए. इसके साथ ही कपालभाति, अनुलोम विलोम, भ्रमरी एवं ध्यान का अभ्यास भी कराया गया. योगाचार्यों ने योग के शारीरिकए मानसिक एवं आध्यात्मिक लाभों की जानकारी देते हुए नियमित योगाभ्यास का संदेश दिया. कार्यक्रम में उपस्थित सभी नागरिकों ने स्वस्थ तन मन, तनावमुक्त जीवन एवं निरोग समाज के निर्माण हेतु नियमित योग करने का संकल्प लिया. प्रतिभागियों ने यह भी संकल्प व्यक्त किया कि वे योग को अपनी दैनिक जीवनचर्या का हिस्सा बनाकर स्वयं स्वस्थ रहने के साथ साथ परिवार एवं समाज को भी योग के प्रति जागरूक करेंगे. इस मौके पर जिप सीईओ बीएस सोलंकी, एसडीएम मिलिंद ढोके, डिप्टी कलेक्टर कमल मंडलौरी, सीएमओ कुशल सिंह ढोढ़वे सहित अन्य अधिकारी, गणमान्य नागरिक, शिक्षक, विद्यार्थीगण उपस्थित रहे. उपस्थितजनों का आभार जिला आयुष अधिकारी प्रमोद तिवारी द्वारा माना गया. 12वें अंतर्राष्ट्रीय योग दिवस के अवसर पर जिले के सभी विकासखंडों, नगरीय निकायों, शासकीय कार्यालयों, विद्यालयों एवं महाविद्यालयों में भी सामूहिक योग कार्यक्रम आयोजित किए गए.



तत्कालीन कलेक्टर से ठेकेदार को करवा दिया. गौरतलब है कि शाजापुर नगर पालिका ने मां चामुंडा टेकरी मंदिर के पीछे 15 लाख की लागत से 13 मार्च 2016 को तत्कालीन परिषद द्वारा पीआईसी में मंजूरी दी गई. 2 दिसंबर 2016 को प्रशासकीय स्वीकृति भी जारी की गई. स्वीकृति के बाद 12 दिसंबर 2016 को विज्ञापित जारी की गई. वर्ष 2017 में चार ठेकेदारों ने निविदा में भाग लिया. लेकिन किसी ने काम शुरू नहीं किया और 2017 में निविदा

योग करके दिया स्वस्थ जीवन का संदेश

शुजालपुर, 21 जून. 12वें अंतरराष्ट्रीय योग दिवस के अवसर प रविवार को शहर में विभिन्न योगाभ्यास कार्यक्रम का आयोजन हुआ. जवाहरलाल नेहरू स्मृति शासकीय स्नातकोत्तर महाविद्यालय में क्रीड़ा विभाग एवं राष्ट्रीय सेवा योजना इकाई के संयुक्त तत्त्वावधान में 19 से 21 जून तक तीन दिवसीय योग कार्यक्रम आयोजित किया गया.

योग प्रशिक्षकों उषा कोहली, ऋचा योगी एवं रिया दुवे के मार्गदर्शन में विद्यार्थियों, विशेषसेवकों और खिलाड़ियों ने योग, प्राणायाम एवं ध्यान का अभ्यास किया. रविवार को आयोजित मुख्य कार्यक्रम का शुभारंभ स्वामी विवेकानंद एवं महात्मा गांधी की प्रतिमाओं पर माल्यार्पण से हुआ. मुख्य अतिथि भाजपा जिला महामंत्री विजय बैस, विशिष्ट अतिथि नगर पालिका अध्यक्ष बबोता बेनी परमार, जनभागीदारी समिति अध्यक्ष आलोक खन्ना तथा प्राचार्य डॉ. प्रवीणा धारीवाल का स्वागत किया गया. अपने संबोधन में विजय बैस ने योग को भारत की अमूल्य धरोहर बताते हुए युवाओं से इसे जीवन का हिस्सा बनाने का आह्वान किया. बबोता बेनी परमार ने योग को स्वस्थ समाज की

पढ़ेगा युवा, बढ़ेगा भविष्य : राष्ट्रीय पठन दिवस का हुआ शुभारंभ

शुजालपुर, 21 जून. जवाहरलाल नेहरू स्मृति शासकीय स्नातकोत्तर महाविद्यालय शुजालपुर में राष्ट्रीय पठन दिवस का शुभारंभ उत्साहपूर्वक किया गया. कार्यक्रम में विद्यार्थियों को नियमित अध्ययन की आदत विकसित करने और पुस्तकों से जुड़ने का संदेश दिया गया. इस अवसर पर महाविद्यालय प्रशासन ने पठन-पाठन को बढ़ावा देने के लिए उपलब्ध सुविधाओं और आगामी गतिविधियों की जानकारी भी साझा की.

महाविद्यालय के प्राचार्य डॉ. राजेश कुमार शर्मा ने बताया कि विद्यार्थियों के लिए महाविद्यालय में विशेष पठन कक्ष संचालित किया जा रहा है, जो प्रतिदिन सुबह 9 बजे से शाम 5 बजे तक खुला रहता है. यहां

कंप्यूटर और डिजिटल बुक रीडिंग की सुविधा भी उपलब्ध है. उन्होंने विद्यार्थियों से प्रतिदिन कम से कम एक घंटा अध्ययन के लिए समर्पित करने का आह्वान किया. प्राचार्य ने बताया कि नैक से ए ग्रेड प्राप्त महाविद्यालय में पिछले दो वर्षों के दौरान 25 से अधिक विद्यार्थियों ने नेट और सेट परीक्षाएं उत्तीर्ण कर संस्था का नाम गौरवान्वित किया है. उन्होंने कहा कि विद्यार्थियों को उपलब्ध कराई जा रही विशेष शैक्षणिक सुविधाओं और मार्गदर्शन का यह सकारात्मक परिणाम है. स्वामी विवेकानंद केरियर मार्गदर्शन प्रकोष्ठ के प्रभारी डॉ. आशीष यादव ने बताया कि विद्यार्थियों को प्रतिगोष्ठी परीक्षाओं की तैयारी के लिए आवश्यक जानकारी एवं सामग्री उपलब्ध कराई.

एक नजर में

शिक्षकों ने विद्यार्थियों को समझाई दिन-रात में होने वाले परिवर्तन को

खगोलीय घटना : साल का सबसे बड़ा दिन, परछाई ने छोड़ा साथ

शाजापुर, 21 जून. हायर सेकेंडरी स्कूल ज्योति नगर में रविवार को परछाई के साथ छोड़ कर चले जाने का अद्भुत नजारा देखा गया. खगोल प्रभारी अशोक शर्मा ने बताया कि सूर्य के चारों ओर पृथ्वी परिभ्रमण करती है. तब पृथ्वी के उत्तरी गोलार्ध में जून माह में 21 जून को कर्क रेखा पर सूर्य की किरणें लंबवत गिरती हैं.

यह स्थिति लगभग 23 डिग्री उत्तरी अक्षांश पर स्थित होती है, जिसके कारण 21 जून का दिन वर्ष का सबसे बड़ा दिन जो कि 13 घंटे



30 मिनट का होता है. वहीं रात्रि 10 घंटे 30 मिनट की होती है. इस दिन सूर्य का दक्षिणायन प्रारंभ हो जाता है और अब दिन धीरे-धीरे छोटे होने

योग को दैनिक जीवन का हिस्सा बनाएं : विधायक

12वें अंतरराष्ट्रीय योग दिवस पर जिला मुख्यालय पर सामूहिक योग कार्यक्रम आयोजित

शाजापुर, 21 जून. 12वें अंतरराष्ट्रीय योग दिवस 21 जून 2026 के अवसर पर रविवार को जिला मुख्यालय के शासकीय उत्कृष्ट उमावि खेल मैदान में सामूहिक योग कार्यक्रम का आयोजन शाजापुर विधायक अरुण भीमावद के मुख्य अतिथ्य में संपन्न हुआ.

जिला मुख्यालय पर सामूहिक योगाभ्यास में कोलकाता में आयोजित समारोह से प्रधानमंत्री के संबोधन का सीधा प्रसारण दिखाया गया. विधायक अरुण भीमावद ने 12वें अंतरराष्ट्रीय योग दिवस की शुभकामनाएं देते हुए कहा कि आज की भागदौड़ की जीवनशैली में अनेक प्रकार के तनाव, चिंता एवं



अनेक बीमारियां बढ़ती जा रही हैं, योग इन समस्याओं से बचने का एक बेहतर उपाय है. योग न केवल हमारे स्वास्थ्य को बेहतर बनाता है, बल्कि आत्मविश्वास, एकाग्रता और मानसिक शक्ति को भी बढ़ाता है. उन्होंने कहा कि विश्व स्तर पर योग के महत्व को देखते हुए संयुक्त राष्ट्र महासभा ने वर्ष 2015 से प्रत्येक वर्ष

मनाने की घोषणा की हैं. उन्होंने सभी से संकल्प लेकर योग को दैनिक जीवन का हिस्सा बनाने और परिवार एवं समाज को भी योग के प्रति जागरूक करने के लिए कहा. उन्होंने कहा कि स्वस्थ शरीर, स्वस्थ मन और स्वस्थ राष्ट्र के निर्माण में योग का महत्वपूर्ण योगदान है.

महिलाओं की व्यायाम शाला शुभारंभ



शाजापुर, 21 जून. 5 वर्षों के अथक प्रयासों के बाद शक्ति दल को व्यायाम शाला का भवनमिला. जिसका रविवार को विधायक अरुण भीमावत की उपस्थिति में भव्य शुभारंभ किया गया.

इस दौरान योग के संस्थापक गुरु गोविंद सोनी, कार्यकारी अध्यक्ष

अंकित सोनी, संस्था प्रमुख महिलाएं बिंदु ठोमरे, अलका भावसार, सविता बहरावत, किरण कुशवाह, कृष्ण कुशवाह, अंजू गुप्ता और समिति के अन्य सदस्य व बालिकाएं उपस्थित रही. बता दें यह नगर की पहली महिला व्यायाम शाला है, जो किला परिसर में संचालित होगी.

पेंशनर्स एसोसिएशन ने नवनियुक्त पदाधिकारियों का सम्मान किया

शुजालपुर, 21 जून. प्रोग्रेसिव पेंशनर्स एसोसिएशन की अकोदिया ब्लॉक इकाई द्वारा रविवार को स्वागत एवं सम्मान समारोह आयोजित किया गया. कार्यक्रम में ब्लॉक इकाई के नवनियुक्त पदाधिकारियों का पुष्पहार, शाल, श्रीफल एवं स्मृति चिह्न भेंट कर अभिनंदन किया गया.

समारोह में सेवानिवृत्त शिक्षक केदार सिंह राजपूत को पुनः ब्लॉक अध्यक्ष तथा डॉ. सुशील कुमार गेहलोत को कार्यकारी अध्यक्ष नियुक्त किए जाने पर संगठन के पदाधिकारियों एवं सदस्यों ने उनका स्वागत किया. इस अवसर पर डॉ. गेहलोत ने कहा कि संगठन के वरिष्ठजनों ने जो जिम्मेदारी सौंपी है, उसका निर्वहन वे पूरी निष्ठा और समर्पण के साथ करेंगे. कार्यक्रम को



ब्लॉक अध्यक्ष केदार सिंह राजपूत एवं बंशीधर शर्मा ने भी संबोधित किया. उन्होंने संगठन की गतिविधियों को और अधिक सक्रिय बनाने तथा पेंशनर्स की समस्याओं के निराकरण के लिए सामूहिक प्रयास करने की बात कही. इस अवसर पर बंशीधर पांडे, नारायण सिंह परमार, गोपाल

व्यास, दिलीप सिंह यादव, रमेश राजपूत, गजराज सिंह जायसवाल, चंदर सिंह सिकरवार, दयाराम मालवीय, दिनकर राव, नंदलाल चौहान, राजेंद्र राजपूत, रायसिंह मेवाड़ा, कमल सांखला सहित बड़ी संख्या में संगठन के सदस्य उपस्थित रहे.

हाईवे पर फिर फूटी पाइप लाइन, व्यर्थ बहा हजारों लीटर पानी

आज होने वाली जलापूर्ति हो सकती है प्रभावित



आर नालियां बनाने के लिए खुदाई का कार्य किया जा रहा है. इस दौरान ठेकेदार की लापरवाही से जैसीबी से की गई खुदाई के दौरान पाइपलाइन पर ही जैसीबी से चोट कर दीए जिससे उसमें से भारी मात्रा में पानी व्यर्थ बहने लगा. जिसकी सूचना नगर पालिका को दी गई और उन्होंने फिर पाइप

लाइन सुधारने का काम शुरू किया. ठेकेदार की मनमानी बन रही परेशानी कुछ दिनों पहले भी सड़क निर्माण के दौरान की जा रही खुदाई से पाईन क्षतिग्रस्त हो गई थी. जिससे नगर में जलप्रदाय नहीं किया जा सका था. जिससे लोगों को भारी जलसंकट

का सामना करना पड़ा था जिनका पूरा दिन पेयजल की आपूर्ति करने में ही बीत गया था. उसके बाद नगर पालिका अधिकारियों ने ठेकेदार को सावधानी बरतने और पाइपलाइन की लोकेशन देखकर खुदाई करने के निर्देश दिए थे. लेकिन ठेकेदार द्वारा लापरवाही किसी की बात नहीं सुनी जा रही है और वह बार.बार लोगों के लिए परेशानी खड़ी कर रहा है. रविवार को भी ठेकेदार ने लापरवाही बरती और पाईप लाईन क्षतिग्रस्त हो गई. हालांकि नवा को टीम तुरंत मौके पर पहुंची और पाइपलाइन सुधार कार्य शुरू किया. यदि समय पर मरम्मत नहीं होती है, तो आदर्श कोलोन, महुपुरा और टंकी चौराहा क्षेत्र में पेयजल आपूर्ति प्रभावित हो सकती है.

न्यायालय परिसर में हुआ योग

शाजापुर, 21 जून. अंतरराष्ट्रीय योग दिवस के उपलक्ष्य में 15 जून से 21 जून 2026 तक आयोजित सप्ताहव्यापी योग शिविर का समापन जिला न्यायालय परिसर में हुआ. उल्लेखनीय है कि सप्ताहव्यापी योग कार्यक्रम का प्रदेशव्यापी शुभारंभ जिला जेल शाजापुर से किया गया था, जिसका संपूर्ण मध्यप्रदेश में लाइव प्रसारण हुआ. इसी श्रृंखला के अंतर्गत 21 जून को सुबह 7 बजे से 7.45 बजे तक जिला न्यायालय परिसर शाजापुर में योग शिविर का आयोजन प्रधान जिला एवं सत्र न्यायाधीश तथा अध्यक्ष जिला विधिक कुमार प्राधिकरण शाजापुर आनंद कुमार तिवारी के मार्गदर्शन एवं जिला विधिक सेवा प्राधिकरण शाजापुर की सचिव श्रीमती नमिता बौरासी के निर्देशन में संपन्न हुआ.